



भारतीय
प्रौद्योगिकी
संस्थान
काशी हिन्दू विश्वविद्यालय



INDIAN
INSTITUTE OF
TECHNOLOGY
BANARAS HINDU UNIVERSITY

☎ 0542 2366676: e-mail : pro.ppc@itbhu.ac.in

कुलसचिव कार्यालय
(प्रेस एवं प्रचार प्रकोष्ठ)



Office of the Registrar
(Press & Publicity Cell)

दिनांक : 13.07.2019

किसानों के सपनों को पंख लगाने की तैयारी

आईआईटी बीएचयू

वाराणसी | कार्यालय संवाददाता

आईआईटी बीएचयू किसानों के सपनों को पंख लगाएगा। इसके लिए रसायन अभियांत्रिकी विभाग में कृषि सहकारिता व किसान कल्याण विभाग के सहयोग से एग्री बिजनेस इनक्यूबेटर स्थापित हुआ है। रफ्तार योजना के अंतर्गत उत्तर प्रदेश, राजस्थान, मध्यप्रदेश, दिल्ली और पश्चिम बंगाल से 250 से भी अधिक आवेदन प्राप्त हुए हैं। इनमें कई तरह के नए विचार सामने आए हैं। इनका उपयोग कृषि एवं संबद्ध क्षेत्रों में उत्पादकता बढ़ाने के लिए किया जाएगा।

इनक्यूबेटर के मुख्य पर्यवेक्षक प्रो. प्रदीप कुमार मिश्र ने बताया कि नए विचारों में खाद्य प्रसंस्करण, कचरे से धन, प्रत्यक्ष बिक्री के लिए प्लेटफार्म, उत्पादों के यंत्रीकरण जैसे सुझाव शामिल हैं। जिनमें नये विचारों का चुनाव एवं अनुमोदन चुनाव समिति द्वारा 18 तथा 19 जुलाई को किया जाएगा। आईआईटी बीएचयू तथा उत्तर प्रदेश राज्य जैव विकास बोर्ड के बीच एग्री बिजनेस इनक्यूबेटर को गति प्रदान करने के लिए समझौता भी हुआ है।

इस सहयोग के द्वारा किसानों को तकनीक व ज्ञान आधारित प्रशिक्षण दिया जाएगा। इसके अलावा बाजार की मांग के आधार पर और जैव ऊर्जा आधारित एंजाइम, तेल उत्पाद और



नीदरलैंड के वैज्ञानिक पीटर वान को सम्मानित करते आईआईटी बीएचयू के प्रो. प्रदीप मिश्रा। • हिन्दुस्तान

तैयारी

- रसायन अभियांत्रिकी विभाग में एग्री बिजनेस इनक्यूबेटर स्थापित
- यूपी जैव विकास बोर्ड के साथ किया गया समझौता

अन्य जैविक उत्पादों के व्यापार को गति मिलेगी।

नीदरलैंड के विशेषज्ञ पीटर वान ने 30 जून से दो सप्ताह की वर्कशॉप में प्रशिक्षण दिया। पीटर वान ने बताया कि भारतीय स्टार्टअप का अर्थ रोजगार सृजन है। विकसित देशों में स्टार्टअप स्वतंत्र रूप से अपने सपनों को पूरा करने का माध्यम है। प्रो. प्रदीप मिश्रा ने पीटर वान को समृति चिन्ह प्रदान कर सम्मानित किया।